

खबर संक्षेप

डॉ. श्यामा प्रसाद मुखर्जी की पुण्यतिथि मनाई



कांटाफोड। मंगलवार को भारतीय जनता पार्टी के कार्यकर्ताओं ने स्थानीय जयसवाल निवास पर जनसंघ के संस्थापक डॉ. श्यामा प्रसाद मुखर्जी की पुण्यतिथि बलिदान दिवस के रूप में मनाई। इस अवसर पर कार्यकर्ताओं ने डॉ. मुखर्जी के चित्र पर माल्यार्पण कर उन्हें श्रद्धांजलि अर्पित की तथा उनके राष्ट्रहित में दिए गए योगदान को याद किया। कार्यक्रम में मंडल अध्यक्ष सुनील पटेल, सत्यनारायण तिवारी 'बंधू', संतोष चौबे, सुशील पसारी, पार्षद अनिरुद्ध शर्मा, ओमप्रकाश गोमलाडू, नर्मदा प्रसाद जैनवाल, जगदीश सोनी, शैलेंद्र जायसवाल, विनोद राठौर, गोविंद बारवाल, सुनील राठौर सहित बड़ी संख्या में भाजपा कार्यकर्ता उपस्थित रहे। सभी ने डॉ. मुखर्जी के विचारों को आत्मसात करते हुए उनके बताए मार्ग पर चलने का संकल्प लिया।

28 से 30 तक आयोजित होगा पल्स पोलियो अभियान

देवास। मुख्य चिकित्सा एवं स्वास्थ्य अधिकारी डॉ. सरोजनी जेम्स बेक ने बताया कि जिले में पल्स पोलियो अभियान 28 से 30 जून 2026 तक चलाया जायेगा। अभियान के तहत जन्म से 05 वर्ष तक के सभी बच्चों को पोलियो की दवाई पिलाई जायेगी। जिले में कुल 1800 बी एवं सी बूथ बनाए गए हैं, जिसमें 1248 बी टाइप बूथ एवं 552 सी टाइप बूथ बनाए गए हैं। इसी प्रकार 35 ट्राइज टीम एवं 27 मोबाइल टीम बनाई गई हैं। अभियान में 3600 वैक्सिनेटर एवं 201 सुपरवाइजर की ड्यूटी लगाई गई है। देवास जिले में जन्म से 05 वर्ष तक के कुल 01 लाख 86 हजार 252 बच्चे पल्स पोलियो अभियान में दवा पिलाने के लिए चिन्हित किये गये हैं। प्रथम दिवस बूथ पर बच्चों को दवा पिलाई जायेगी एवं द्वितीय तथा तृतीय दिवस दवा पीने से वंचित रहे बच्चों को घर-घर दवा पिलाई जायेगी। अभियान के सफल संचालन के लिए प्रशिक्षण भी दिये जा रहे हैं।

ग्रीन आर्मी की पहल रंग लाई: 200 वर्ष पुराने बरगद को मिला नया जीवन, प्रशासन ने वृक्ष संरक्षण अभियान शुरू किया

हरिभूमि न्यूज़ ►► देवास

एमजी रोड स्थित पुराने कलेक्टर कार्यालय के सामने खड़ा लगभग 200 वर्ष पुराना ऐतिहासिक बरगद का वृक्ष, जो विगत दिनों अचानक गिर गया था, अब पुनः जीवन की ओर लौटला दिखाई दे रहा है। ग्रीन आर्मी और जागरूक नागरिकों की तत्पर पहल तथा जिला प्रशासन और नगर निगम की संवेदनशीलता के चलते इस प्राकृतिक धरोहर को दोबारा उसी स्थान पर स्थापित कर दिया गया है। ग्रीन आर्मी ने सोमवार को जिला कलेक्टर कार्यालय में ज्ञापन सौंपकर कलेक्टर कार्यालय परिसर, एम.जी. अस्पताल परिसर, एम.जी. रोड क्षेत्र एवं स्वास्थ्य विभाग की भूमि पर स्थित दशकों और शताब्दियों पुराने वृक्षों के संरक्षण की मांग की। ज्ञापन में इन क्षेत्रों का ट्री सेंसस कराने, विकास कार्यों के दौरान वृक्षों की जड़ों की सुरक्षा सुनिश्चित करने, क्षतिग्रस्त जड़ों के संरक्षण तथा गिरे हुए बरगद को बचाने के लिए विशेषज्ञों की सहायता लेने की मांग प्रमुख रूप से शामिल थी।



ग्रीन आर्मी ने जिला कलेक्टर श्री ऋतुराज सिंह, नगर निगम आयुक्त दलीप सिंह, जिला प्रशासन, नगर निगम तथा अभियान में सहयोग देने वाले सभी अधिकारियों और कर्मचारियों के प्रति आभार व्यक्त किया। ज्ञापन के दौरान कन्हैयाजी निरंकारी, माखनलाल पटेल, अरुण लोधवाल,

धर्मेन्द्र राठौर, यश पंचाल, भरत पाटीदार, ध्रुव जैन, प्रफुल्ल विजय वर्गीय, चेतन जैन, सुनील वर्मा, रितेश त्रिपाठी, सादिक अली, निशित पटेल, धर्मेन्द्र सिंह कुशवाह, अक्षत सिंह, समरजीत जाधव सहित ग्रीन आर्मी के अनेक कार्यकर्ता एवं जागरूक नागरिक उपस्थित रहे।

माहेश्वरी समाज ने उत्साह के साथ मनाया अपने आराध्य देव भगवान महेश का उत्पत्ति पर्व

नगर में निकाला चल समारोह, जयघोष से गुंजायमान हुआ नगर



हरिभूमि न्यूज़ ►► गौरासा

माहेश्वरी समाज द्वारा मंगलवार को अपने आराध्य देव भगवान महेश का उत्पत्ति पर्व श्रद्धा, भक्ति और उत्साह के साथ मनाया गया। इस अवसर पर नगर में भव्य चल समारोह निकाला गया, जिसमें बड़ी संख्या में समाजजन परिवार सहित शामिल हुए। जय महेश के जयघोष से पूरा नगर गुंजायमान हो उठा। कार्यक्रम की शुरुआत बड़े हनुमान चौक स्थित माहेश्वरी धर्मशाला से हुई। चल समारोह प्रारंभ होने से

पूर्व धर्मशाला में विराजित भगवान श्री गणेश का विधि-विधान से पूजन-अर्चन किया गया। आयोजन की संपूर्ण जिम्मेदारी माहेश्वरी युवा संगठन द्वारा निभाई गई। चल समारोह में भगवान महेश की आकर्षक प्रतिमा को सुसज्जित बग्गी में विराजित कर शामिल किया गया। वहीं दो छोटे बच्चों ने शिव-पार्वती एवं अर्धनागेश्वर भगवान का स्वरूप धारण कर सभी का ध्यान अपनी ओर आकर्षित किया। पूरे मार्ग में ये बाल स्वरूप श्रद्धालुओं के आकर्षण का केंद्र बने रहे। समारोह में समाज के बुजुर्ग, महिलाएं, युवा, युवतियां एवं बच्चे



उत्साहपूर्वक शामिल हुए। पुरुष सफेद परिधान में और महिलाएं केसरिया साड़ियों में नजर आईं, जिससे पूरा वातावरण भक्तिमय और रंगारंग दिखाई दिया। रपट क्षेत्र में नगर परिषद अध्यक्ष संजय जोशी, उपाध्यक्ष जय सिंह राणा एवं पार्षद सचिन यादव, राजेंद्र यादव, बाबूलाल डोडिया, मुकेश कुमारवत तथा महेश माली ने माहेश्वरी समाज के सदस्यों का साफा बांधकर एवं केसरिया दुपट्टे पहनाकर स्वागत किया। सफेद वस्त्रों पर केसरिया दुपट्टों की छटा विशेष आकर्षण का केंद्र रही। चल समारोह माहेश्वरी धर्मशाला

से प्रारंभ होकर बड़े हनुमान चौक, रपट, छोटा हनुमान चौक, बस स्टैंड, गणेश मंदिर, चौधरी मोहरल्ला सहित नगर के प्रमुख मार्गों से होते हुए पुनः माहेश्वरी धर्मशाला पहुंचा। यहां भगवान महेश की आरती एवं पूजन के साथ चल समारोह का समापन हुआ। यात्रा का विभिन्न स्थानों पर माहेश्वरी समाज के साथ-साथ अन्य समाजों के लोगों ने भी पुष्पवर्षा कर स्वागत किया। पूरे आयोजन के दौरान नगर में भक्ति, उत्साह और सामाजिक एकता का वातावरण देखने को मिला।

एमजी रोड पहुंचे आयुक्त, धीमी प्रगति पर हुए नाराज एमजी रोड का निरीक्षण किया, काम में देरी पर निगम आयुक्त ने निर्देश दिए

उन्होंने संबंधित ठेकेदार पर 5 लाख रुपये की पेनाल्टी लगाने के निर्देश सहायक यंत्री सौरभ त्रिपाठी को दिए। आयुक्त ने विगत 15 दिनों में दिए गए निर्देशों की समीक्षा करते हुए विभिन्न विभागों से प्रगति रिपोर्ट ली।

हरिभूमि न्यूज़ ►► देवास

नगर निगम आयुक्त दलीप कुमार ने मंगलवार को समयावधि पत्रों एवं विभिन्न विकास कार्यों की समीक्षा करते हुए एमजी रोड पर चल रहे नाला निर्माण कार्य की धीमी प्रगति पर कड़ी नाराजगी जताई। उन्होंने संबंधित ठेकेदार पर 5 लाख रुपये की पेनाल्टी लगाने के निर्देश सहायक यंत्री सौरभ त्रिपाठी को दिए। आयुक्त ने विगत 15 दिनों में दिए गए निर्देशों की समीक्षा करते हुए विभिन्न विभागों से प्रगति रिपोर्ट ली। प्रधानमंत्री स्वनिधि योजना में नए आवेदनों के लक्ष्य की पूर्ति नहीं होने पर उन्होंने अप्रसन्नता व्यक्त की और उपायुक्त जाकिर जाफरी को लक्ष्य पूर्ति पर विशेष फोकस करने के निर्देश दिए। इसके साथ ही श्रम योगी मानधन एवं संबल योजना में एक सप्ताह के भीतर 500 नए आवेदन कराने का लक्ष्य भी निर्धारित किया। बैठक में अमृत हरित अभियान के तहत मानसून में किए जाने वाले पौधारोपण की समीक्षा की गई। अधिकारियों ने बताया कि 5 हजार से अधिक गड्डे तैयार किए जा चुके हैं। आयुक्त ने वर्षा शुरू होते ही लक्ष्य के अनुरूप पौधारोपण सुनिश्चित करने के निर्देश दिए। आयुक्त ने वार्डवार जल प्रदाय व्यवस्था, पाइप लाइन लीकेज, नाला सफाई, रोड क्रॉस एवं ड्रेनेज मरम्मत कार्यों की भी समीक्षा की। उन्होंने सभी उपयंत्रियों को वर्षा पूर्व



जलभराव वाले स्थानों को चिन्हित कर आवश्यक सुधार कार्य कराने के निर्देश दिए।

निर्माणाधीन नाले का निरीक्षण किया

बैठक के बाद आयुक्त दलीप कुमार ने एमजी रोड पहुंचकर निर्माणाधीन नाले का निरीक्षण किया। उन्होंने बताया कि बार-बार चेतावनी दिए जाने के बावजूद कार्य में अपेक्षित सुधार नहीं हुआ है, जिसके चलते संबंधित ठेकेदार पर 5 लाख रुपये का जुर्माना लगाया गया है। उन्होंने कहा कि परियोजना निर्धारित समय-सीमा से 15 से 20 दिन पीछे चल रही है। आयुक्त ने बताया कि आगामी 2 से 4 दिनों में सुभाष चौक तक सड़क निर्माण कार्य शुरू करने की योजना है। वहीं, निर्माणाधीन नाले का कार्य भी शीघ्र पूर्ण कराने के प्रयास किए जा रहे हैं। गौरतलब है कि एमजी रोड पर नाला



निर्माण कार्य के चलते हाल ही में हुई बारिश के दौरान क्षेत्र में जलभराव और कीचड़ की स्थिति बन गई थी, जिससे व्यापारियों और आम नागरिकों को काफी परेशानी का सामना करना पड़ा। निरीक्षण के दौरान क्षेत्र के व्यापारियों ने भी अपनी समस्याओं से आयुक्त को अवगत कराया।

निर्वाचन आयोग की ब्रांड एंबेसडर सारिका धारु ने देवास में सिखाया वोट का पाठ

देवास। मध्यप्रदेश राज्य निर्वाचन आयोग के निर्देशानुसार नगरीय निकायों एवं त्रि-स्तरीय पंचायतों की मतदाता सूची के वार्षिक पुनरीक्षण-2026 के तहत देवास जिले में रोचक गतिविधियों के साथ मतदाता जागरूकता कार्यक्रम आयोजित किया गया। राज्य निर्वाचन आयोग कमिश्नर श्री मनोज कुमार श्रीवास्तव के मार्गदर्शन में निर्वाचन आयोग की ब्रांड एंबेसडर सारिका धारु ने पारंपरिक और आधुनिक तौर-तरीकों का संगम कर नागरिकों को मतदाता सूची पुनरीक्षण की प्रक्रिया से जोड़ा। उन्होंने बताया कि कलेक्टर श्री ऋतुराज सिंह के निर्देशन में देवास जिले की विभिन्न ग्राम पंचायतों के नागरिकों को मतदाता सूची पुनरीक्षण की प्रक्रिया की जानकारी दी गई। कार्यक्रम के दौरान सारिका धारु ने नागरिकों का एक बड़ा भ्रम दूर करते हुए विशेष रूप से स्पष्ट किया कि यह करीब 6 महीने पहले हुए भारत निर्वाचन आयोग एसआईआर यानी लोकसभा या विधानसभा वाली मतदाता सूची से अलग प्रक्रिया है, वर्तमान में आपके गांव की पंचायत और शहर के नगर निकाय के चुनावों के लिए राज्य निर्वाचन आयोग द्वारा यह प्रक्रिया चलाई जा रही है। इसलिए, जिन नागरिकों का नाम विधानसभा सूची में है, उन्हें भी इस स्थानीय निकाय सूची में अपना नाम दोबारा जरूर जांचना चाहिए। कार्यक्रम का मुख्य आकर्षण पारंपरिक लोकसंगीत रहा, जिसके माध्यम से स्थानीय भाषा में वोटर लिस्ट में नाम जुड़वाने की कहानी को बेहद रोचक अंदाज में प्रस्तुत किया गया।



डॉ. मुखर्जी के बलिदान दिवस पर कार्यकर्ताओं ने माल्यार्पण कर वरिष्ठजनों का सम्मान किया

हरिभूमि न्यूज़ ►► देवास

भारतीय जनता पार्टी द्वारा जनसंघ के संस्थापक, महान शिक्षाविद, राष्ट्रवादी चिंतक एवं भाजपा के पितृपुरुष डॉ. श्यामा प्रसाद मुखर्जी के बलिदान दिवस पर बूथ क्रमांक 124, मुखर्जी नगर स्थित उनकी प्रतिमा पर माल्यार्पण कर श्रद्धासुमन अर्पित किए गए। इस अवसर पर पार्टी के वरिष्ठ कार्यकर्ताओं एवं संगठन को सशक्त बनाने वाले वरिष्ठजनों का माला पहनाकर स्वागत एवं सम्मान भी किया गया।

कार्यक्रम को संबोधित करते हुए भाजपा जिला अध्यक्ष डॉ. रायसिंह सेंधव ने कहा कि डॉ. श्यामा प्रसाद मुखर्जी ने राष्ट्र की एकता और अखंडता के लिए अपना संपूर्ण जीवन समर्पित कर दिया। उन्होंने एक देश में दो विधान, दो प्रधान और दो निशा की व्यवस्था का विरोध करते हुए राष्ट्रहित को सर्वोपरि रखा। उनका जीवन प्रत्येक कार्यकर्ता के लिए प्रेरणा का स्रोत है और उनके बताए मार्ग पर चलकर ही भारत को और अधिक सशक्त बनाया जा सकता है। देवास विधायक गायत्री राजे पवार ने कहा कि डॉ. मुखर्जी का बलिदान भारत की गौरवाण्ठा का अमिट अध्याय



है। उन्होंने देश की एकता और अखंडता के लिए जो संघर्ष किया, वह सदैव स्मरणीय रहेगा। आज प्रधानमंत्री के नेतृत्व में देश उनके सपनों के भारत के निर्माण की दिशा में आगे बढ़ रहा है। हमें उनके विचारों और सिद्धांतों को जन-जन तक पहुंचाने का संकल्प लेना चाहिए। इस अवसर पर जिला महामंत्री राजेश यादव, पूर्व जिला अध्यक्ष राजीव खंडेलवाल, विधायक प्रतिनिधि दुर्गेश अग्रवाल, अजा मोर्चा प्रदेश मंत्री संजय दायमा, अजा मोर्चा जिला अध्यक्ष प्रमोद

डोंगलिया, महिला मोर्चा जिला अध्यक्ष मनोरमा सोलंकी, मंडल अध्यक्ष मधु शर्मा, शुभम चौहान, जुगनू गोस्वामी सहित भाजपा कार्यकर्ता एवं मातृशक्तियां बड़ी संख्या में उपस्थित रही। कार्यक्रम के अंत में उपस्थित सभी कार्यकर्ताओं ने डॉ. श्यामा प्रसाद मुखर्जी के आदर्शों पर चलने तथा राष्ट्र की एकता एवं अखंडता के लिए निरंतर कार्य करने का संकल्प लिया साथ जिले के शक्ति केंद्रों व बूथों पर भी डॉ. मुखर्जी की जयंती मनाई गई।

निर्जला एकादशी पर खाटू श्याम मंदिर में उमड़ेगा आस्था का सैलाब

हरिभूमि न्यूज़ ►► देवास

अमृत नगर स्थित शहर के प्रसिद्ध खाटू श्याम मंदिर में 25 जून को निर्जला एकादशी पर आस्था का महा सागर उमड़ेगा। मंदिर में हजारों श्रद्धालुओं के पहुंचने की संभावना जताई जा रही है। मंदिर समिति ने बताया कि खाटू श्याम बाबा की निर्जला एकादशी का विशेष महत्व है। हिंदू धर्म में सभी 24 एकादशियों में निर्जला एकादशी को सबसे अधिक पवित्र और सर्वोच्च फलदायी माना गया है। मंदिर समिति के अनुसार, श्याम प्रेमी निर्जला एकादशी पर बिना अन्न और बिना पानी ग्रहण किए निर्जला व्रत रखते हैं। अमृत नगर स्थित खाटू श्याम मंदिर में 25 जून को भक्तों को बाबा श्याम के दर्शन में किसी प्रकार की परेशानी न हो, इसके लिए विशेष व्यवस्थाएं की जा रही हैं। इस अवसर पर बाबा खाटू श्याम का अलौकिक श्रृंगार चंदन, केसर, रंग-बिरंगे फूलों और फलों से किया जाएगा। मंदिर में 56 भोग अर्पित



किए जाएंगे तथा पवित्र ज्योत भी प्रज्वलित की जाएगी। श्रद्धालुओं के लिए भजन संख्या का आयोजन भी किया जाएगा। मंदिर समिति ने बताया कि बाबा श्याम की भोग आरती दोपहर 12 बजे होगी। वहीं, खाटू श्याम जी के मंदिर के पट पूरे दिन श्रद्धालुओं के दर्शनाथ खुले रहेंगे। शाम 7:30 बजे बाबा की महाआरती का आयोजन किया जाएगा। मंदिर प्रशासन ने श्रद्धालुओं से व्यवस्था बनाए रखने और धार्मिक कार्यक्रमों में सहभागिता की अपील की है।

युवाओं की विदेश में पढ़ाई पर जरूरतमंद को समाज देगा सहायता

यादव समाज की जिला स्तरीय बैठक संपन्न, आय-व्यय का ब्योरा पेश किया



हरिमूनि न्यूज़ ►► ब्यावरा

यादव समाज की जिला स्तरीय बैठक रविवार को ग्राम निवानिया में खेड़ापति हनुमान मंदिर प्रांगण में आयोजित हुई। बैठक में सर्वप्रथम भगवान श्रीकृष्ण के चित्र के समक्ष दीप प्रज्वलन माल्यापण कर कार्यक्रम की शुरुआत की। कार्यक्रम की अध्यक्षता पूर्व विधायक धूलसिंह यादव बोड़ा, मुख्य अतिथि विधायक अमरसिंह यादव, अतिथि में यादव महासभा जिलाध्यक्ष सुरेश यादव, सेठजी लक्ष्मीनारायण यादव बरखेड़ा उपस्थिति में बैठक हुई। जिसमें जिलेभर से जुठे समाजजनों ने बैठक में समाज उत्थान के लिए अपनी-अपनी बात समाज की बैठक में रखी। इस दौरान इस वर्ष ग्राम निवानिया में आयोजित किए गए सामूहिक विवाह सम्मेलन का आय-व्यय का ब्योरा समिति के कोषाध्यक्ष नेमसिंह यादव, सहकोषाध्यक्ष संजय यादव निवानिया ने

समाज के समक्ष पढ़कर सुनाया। इस बीच समाज द्वारा आगामी वर्ष को लेकर रूपरेखा तैयार की गई। जिसमें सर्वसम्मति से आगामी 20 जनवरी 2027 को समाज का 37वां सामूहिक विवाह सम्मेलन फिर से ग्राम निवानिया में रखने का निर्णय लिया गया।

हमें समाज उत्थान के लिए कार्य करना होगा

जिला स्तरीय बैठक में समाज जिलाध्यक्ष विधायक अमरसिंह यादव ने बैठक को संबोधित करते हुए कहा कि हमे समाज उत्थान के लिए कार्य करना होगा। हमारे समाज के युवक-युवती अगर एमबीबीएस, इंजिनियर, यूपीएससी, एमपी पीएसी, नीट आदि प्रतियोगियों परीक्षा की तैयारी करना चाहता हो, या वह विदेश जाकर पढ़ाई करना चाहता हो और वह घर से आर्थिक रूप से सक्षम नहीं हो तो उसकी सहायता समाज के माध्यम से उनके स्तर से



करवाई जाएगी। जिससे समाज और अधिक शिक्षित हो सके।

समाज में मृत्युभोज सीमित होने पर समिति की सराहना हुई

यादव समाज करीब डेढ़ वर्ष पहले विपाल रूप से चल रही एक मृत्युभोज जैसी कुप्रथा को बंद करने का निर्णय समिति द्वारा लिया गया। उस पर राधाकृष्ण मंदिर धर्मशाला ट्रस्ट उज्जैन समिति के जिलाध्यक्ष रामगोपाल यादव के नेतृत्व में जिले में लगातार कार्य कर उस कुप्रथा को बंद करवाया। जिसको समाज ने स्वीकार अब सिर्फ एक सीमित मात्रा में हो रहा। इसको लेकर जिला समिति ने सभी की सराहना करते हुए उन्हे बधाई दी।

कार्यकर्ताओं का सम्मान कर, करवाया सहभोज

विगत 29 अप्रैल 2026 को ग्राम निवानिया में आयोजित समाज के सामूहिक विवाह सम्मेलन में उत्कृष्ट कार्य करने पर उपस्थित समाज के सभी कार्यकर्ताओं का जिला समिति द्वारा दुपट्टा पहनाकर स्वागत किया गया। इस दौरान समिति द्वारा कार्यकर्ताओं को सहभोज करवाकर उनको बधाई दी। इस दौरान बैठक को पूर्व विधायक

धूलसिंह यादव, पूर्व भाजपा जिलाध्यक्ष दिलवर यादव, भारतसिंह यादव भोपाल, उज्जैन धर्मशाला ट्रस्ट अध्यक्ष रामगोपाल यादव, जिला पंचायत उपाध्यक्ष पर्वत यादव नरसिंहगढ़, शिक्षक चंदरसिंह यादव मलावर, रमेश यादव भाटखेड़ी, अपोक यादव चमारी रामपुर सहित अन्य समाजजनों ने समाज उत्थान पर प्रकाश डालते हुए बैठक को संबोधित किया। कार्यक्रम का संचालन पत्रकार सत्यनारायण यादव तथा आभार जनपद सदस्य लखन यादव निवानिया ने माना।

इस अवसर पर पूर्व जिलापंचायत सदस्य उंकारसिंह यादव, राधेश्याम यादव सीलखेड़ा, सरपंच लखन यादव तलेनी, सरपंच रमेश यादव तलावली, सरपंच रिकू यादव कडियामित्रसेन, इंंदरसिंह यादव पाल जागीर, रमेश यादव निवानिया, डॉ. दिनेश यादव, शिक्षक कमल यादव, सुखराम भगत, गोकुल यादव, शिवराज यादव, जगदीश यादव, गुलाबसिंह यादव बोड़ा, बद्रीलाल यादव कंडेक्टर करनवास, हेमराज यादव कीलखेड़ा, पूर्व सरपंच जगदीश यादव बरखेड़ा, गोकुल यादव बरखेड़ा, शिक्षक राहुल यादव चंदेरी, पूर्व सरपंच छगनसिंह यादव, पूर्व सरपंच रामबाबू यादव सहित समाजजन और कार्यकर्ता बैठक में शामिल हुए।

दीवार ने रोका मौत का पहिया

ट्रैक्टर डीजे के शोर में बेकाबू होकर घर के आंगन में घुसकर कुएं की मेड़ से टकराया

हरिमूनि न्यूज़ ►► लखनवास

तेज आवाज में डीजे बजाने का शौक एक बार फिर जानलेवा साबित होते-होते बच गया है। शुक्रवार सुबह करीब 5.30 बजे तलावली महाराजा से आ रहा ट्रैक्टर डीजे के शोर में बेकाबू हो गया और सड़क छोड़कर सीधे लक्ष्मीनारायण लोधा के घर में जा घुसा।

मौत को छूकर लौटा ट्रैक्टर महिला की बची जान

गनीमत रही कि घर के सामने कचरा बूझार रही लक्ष्मीनारायण लोधा की पत्नी कुछ सेकंड पहले ही हट गई, वरना ट्रैक्टर उन्हें कुचल देता। अनिर्घटित ट्रैक्टर घर की दीवार तोड़ता हुआ कुएं की मुंडेर से टकराकर रुक गया। फोटी खुद पूरी कहानी बयां कर रही है सजा-धजा लाल ट्रैक्टर, पीछे डीजे लगी पलटी ट्रॉली और सामने मौत का कुआं है प्रत्यक्षदर्शियों के मुताबिक चालक तेज आवाज में गाने बजाने में इतना मस्त था कि उसे सड़क का ध्यान ही नहीं रहा। ट्रैक्टर पलटते-पलटते कुएं की दीवार से टकराया, जिससे बड़ा हादसा टल गया।

यह कोई पहला हादसा नहीं

ग्रामीणों में मानसिंह, राकेश,लक्ष्मी नारायण सुधीर, अमरसिंह लोधा सहित अन्य ने बताया कि इसी रोड पर कुछ समय पहले लोधीपुरा गांव की एक महिला की टेंपो से टकराकर मौत हो चुकी है। आए दिन तेज रफ्तार और लापरवाह वाहनों से हादसे हो रहे हैं, लेकिन प्रशासन ने आज तक कोई ठोस कदम नहीं



उठाया। ग्रामीणों का कहना है कि इलाके में सुबह-सुबह रेत-गिट्टी ढोने वाले ट्रैक्टरों पर भी व श्र बजाने का चलन बढ़ गया है। नशे में धुत चालक और कानफोड़ आवाज के कारण हर महीने हादसे हो रहे हैं। न पुलिस रोकती है, न प्रशासन।

प्रशासन से अपील अब तो लगाना पड़ेगी

ग्रामीणों ने प्रशासन से मांग की है कि ट्रैक्टर-ट्रॉली पर डीजे और तेज

साउंड सिस्टम पर पूर्ण प्रतिबंध लगाया जाए। रियायती इलाकों में सुबह-शाम तेज आवाज व तेज चलन बढ़ गया है। नशे में धुत चालक और कानफोड़ आवाज के कारण हर महीने हादसे हो रहे हैं। न पुलिस रोकती है, न प्रशासन। है कि यदि प्रशासन ने जल्द सख्ती नहीं दिखाई तो उग्र आंदोलन होगा और इसकी जिम्मेदार प्रशासन होगा। इस संबंध में थाना प्रभारी मालावार से संपर्क नहीं हो पाया।

जमीन बचाने मोपाल तक पैदल निकले दो किसान नगर के इंदर चौराहा पर गूंजी इंसाफ की मांग को लेकर घंटी



हरिमूनि न्यूज़ ►► जीरापुर

सोमवार दोपहर लगभग 12 बजे नगर के इंदर चौराहा पर एक अनोखा नजारा दिखा, वाकिया को देखकर हर कोई ठिठक गया। दो किसान भाई हाथ में घंटी, पसीने से तरबतर, नंगे पैर पैदल और मंजिल पाने को जा रहे थे सीधे मोपाल, मुख्यमंत्री का दरबार।

कौन किसान है जो यह पीड़ा लेकर चले इंसाफ मांगने

जब इन दोनों बंधुओं से रोककर पूछा तो दर्द छलक पड़ा। कहा कि हम देवीसिंह गुर्जर, माचलपुर थाना इलाके के खेड़ी पटेल गांव के हैं। साथ में मेरा भाई है।" देवी सिंह ने बताया कि खेड़ीगांव में उनकी पुरतैनी जमीन पर पोलखेड़ा गांव की राधाबाई दैति श्यामलाल गुर्जर और उनके परिवार के दबंग कब्जा करना चाहते हैं।

कोर्ट से जीते, सिस्टम से हारे

किसान का दावा है-कोर्ट में केस लगाया, हम जीत भी गए। कागज हमारे नाम, फैसला हमारे हक में। पर जमीन पर कब्जा दबंग करना चाह रहे। किसान भाई ने थाने से कलेक्टर तक सबके दर खटखटाए। देवी सिंह का आरोप-तहसीलदार के पास गए, पुलिस थाने के चक्कर काटे, एसडीएम को अर्जी दी, कलेक्टर दफ्तर तक पहुंचे... पर सुनवाई शून्य। अधिकारी हमारी मदद नहीं कर रहे।"

'आखिरी उम्मीद मोपाल से अब, वहीं जा रहे वहीं सुनेंगे'

जब सुनने को लेकर कोई नहीं तो परेशान थक-हारकर दोनों भाइयों ने घंटी उठाई और पैदल ही भोपाल की ओर कूच कर दिया। अब तो मुख्यमंत्री ही सुनेंगे। उन्होंने बताया कि यह जमीन है जिससे हमारे परिवार का पेट पालते हैं। अगर ये भी छिन गई तो बाल-बच्चों को लेकर कहाँ जाएंगे? कहते-कहते देवी सिंह की आंखें भर आईं। कोर्ट का आदेश, फिर भी किसान सड़क पर। तहसील से कलेक्ट्रेट तक फरियाद अनसुनी। अब देखना है कि घंटी की गूंज भोपाल तक पहुंचती है या नहीं। इंदर चौराहा से निकले ये कदम इंसफ की आस में कितना दूर जाएंगे, पूरे इलाके की नजर उसी पर टिकी है। जीरापुर से भोपाल की दूरी करीब 180 किमी। हाथ में घंटी, दिल में उम्मीद लिए दो किसान बढ़े चले जा रहे हैं भोपाल।

रास्ते के विवाद पर महिलाओं से मारपीट, जातिसूचक शब्द गाली-गलौज करने से 5 लोगों पर अपराध पंजीबद्ध

हरिमूनि न्यूज़ ►► जीरापुर

नगर के समीपवर्ती गांव काशीखेड़ी में रास्ते के पुराने विवाद ने रविवार दोपहर मारपीट जातिसूचक शब्द गाली गलौज में तब्दील हुआ आमला प्रकरण दर्ज। यहां एक महिला और उसके परिवार पर गांव के लोगों ने हमला कर दिया। पुलिस ने मारपीट, गाली-गलौज और एससी एसटी एक्ट की धाराओं में 8 लोगों के खिलाफ मामला दर्ज किया है। पुलिस के मुताबिक फरियादी संगीता बाई पति पप्पू भिलाला ने पुलिस को बताया कि 21 जून को दोपहर करीब 1.30 बजे वह घर के बाहर पानी की टंकी पर नहाने की तैयारी कर रही थी। साथ में सास कैलाश बाई, ननद पूजा, बहु भावना और बेटा अजय भी मौजूद थे। इसी दौरान पुराने रास्ते के विवाद के चलते कहासुनी गाली गलौज मारपीट हुई। आरोप है कि कुशाल, हेमराज, रायसिंह, प्रेमसिंह, शंभूलाल दांगी और उनके परिवार के लोगों ने लाठी-डंडों से हमला कर दिया। संगीता बाई ने दर्ज कराई रिपोर्ट में बताया कि आरोपियों ने जातिसूचक गालियां दीं, धमकी दी और कहा-तुम लोगों को गांव में नहीं रहने देंगे। हमले में घर के बाहर लगे कैमरे और दरवाजे की भी नुकसान पहुंचाया गया। हमले में पप्पू भिलाला की पत्नी संतोष बाई उम्र 35 साल और मां कैलाशबाई उम्र 70 साल, पुत्र अजय उम्र 25 साल, भानेज पूजा उम्र 20 साल घायल हो गए जिन्हें पुलिस की मदद से सिविल अस्पताल जीरापुर लाया गया। जहां प्राथमिक उपचार दौरान डॉक्टरों ने गंभीर घायलों को जिला अस्पताल रेफर कर दिया गया।

इन धाराओं में दर्ज हुआ मामला

पुलिस ने आरोपियों के खिलाफ भारतीय न्याय संहिता 2023 की धारा 296(इ), 115(2), 351(3), 3(5), 324(2) के साथ अनुसूचित जाति एवं जनजाति अत्याचार निवारण अधिनियम की धारा 3(1)(द), 3(1)(घ), 3(2)(अ) के तहत प्रकरण दर्ज किया है।

मेरा मंत्री पद शिव बाबा का वरदान व ब्रह्माकुमारी बहनों की तपस्या का परिणाम: मंत्री टेटवाल मातेश्वरी जगदंबा की पुण्य स्मृति में श्रद्धांजलि व आध्यात्मिक ज्ञान दिवस आयोजित

हरिमूनि न्यूज़ ►► सारंगपुर

प्रजापिता ब्रह्माकुमारी ईश्वरीय विश्वविद्यालय सारंगपुर द्वारा संस्थान की प्रथम प्रशासिका, त्याग, तपस्या एवं सम्पर्ण की प्रतिमूर्ति मातेश्वरी जगदम्बा सरस्वती (मम्मा) की पुण्य स्मृति में श्रद्धांजलि एवं आध्यात्मिक ज्ञान दिवस कार्यक्रम का आयोजन किया गया। परिवार में सद्भाव की कला विषय पर आयोजित इस कार्यक्रम में नगर के गणमान्य नागरिकों, समाजसेवियों एवं पत्रकार बंधुओं की गरिमामयी उपस्थिति रही। कार्यक्रम का शुभारंभ दीप प्रज्वलन एवं परमात्म स्मृति के साथ हुआ।

मुख्य अतिथि के रूप में राज्य मंत्री गौतम टेटवाल उपस्थित रहे। उन्होंने अपने संबोधन में कहा कि मातेश्वरी जगदम्बा सरस्वती का जीवन सेवा, सादगी और आध्यात्मिक मूल्यों का अनुपम उदाहरण है। उनके आदर्श आज भी समाज की सकारात्मक दिशा प्रदान कर रहे हैं। मंत्री टेटवाल ने कहा, मेरा मंत्री पद भी शिव बाबा का वरदान और इन त्याग-तपस्यामयी ब्रह्माकुमारी बहनों के आशीर्वाद का परिणाम है। मैं ईश्वरीय सेवाओं के लिए सदैव तत्पर रहूंगा। कार्यक्रम में ब्रह्माकुमारीज की जिला प्रभारी मधु दीदी



ने मातेश्वरी जी के जीवन चरित्र पर प्रकाश डालते हुए कहा कि उन्होंने अपना संपूर्ण जीवन ईश्वरीय सेवा और मानव कल्याण के लिए समर्पित कर दिया। उनके जीवन में त्याग, पवित्रता और आत्मिक शक्ति की प्रेरणा मिलती है। मधु दीदी ने नगर के पत्रकारों द्वारा की जा रही ईश्वरीय सेवाओं की सराहना करते हुए कहा कि स्थानीय पत्रकारों के माध्यम से प्रकाशित होने वाले आध्यात्मिक समाचारों की गूंज ब्रह्माकुमारीज के अंतरराष्ट्रीय मुख्यालय माउंट आबू तक पहुंच रही है, जो पूरे नगर के लिए गौरव का विषय है। वहीं स्थानीय सेवाकेंद्र प्रभारी भाग्य लक्ष्मी दीदी ने सभी

आगंतुकों का स्वागत करते हुए सफल आयोजन के लिए आभार व्यक्त किया। वहीं नगर भ्राता अरविंद सक्सेना ने संस्था की ओर से सभी अतिथियों एवं सहयोगकर्ताओं का धन्यवाद ज्ञापित किया। इस अवसर पर महेश पुष्यद, डॉ. विष्णु प्रसाद मालवीय, राधेश्याम माहेश्वरी, डॉ. आर्य, डॉ. विजय चैहान, अनिल गुला सहित विभिन्न पत्रकार संगठनों के सदस्य एवं नगर के गणमान्य नागरिक उपस्थित रहे। सभी वक्ताओं ने मातेश्वरी जगदम्बा सरस्वती (मम्मा) के जीवन मूल्यों को वर्तमान समाज के लिए अत्यंत प्रासंगिक बताते हुए उनके आदर्शों पर चलने का आह्वान किया।

कबीर वाणी से गूंजा सारंगपुर चल समारोह में उमड़े श्रद्धालु



सारंगपुर। प्रगतिशील बलाई युवा कल्याण समिति के तत्वावधान में आयोजित प्रकट महोत्सव एक शाम कबीर साहब के नाम श्रद्धा, भक्ति और सामाजिक समरसता का अनुपम संगम बना। कार्यक्रम में राज्य मंत्री गौतम टेटवाल मुख्य अतिथि तथा पद्मश्री सम्मानित कबीर भजन गायक प्रहलाद सिंह टिपानिया विशेष अतिथि के रूप में शामिल हुए। शाम 4 बजे स्थानीय परिसर से विशाल चल समारोह निकाला गया। बैंड-बाजों, ढोल की थाप पर महिला मंडल की अनुशासित सहभागिता और समाजजनों की एकरूप वेशभूषा ने आकर्षण बढ़ाया। विरघ्ट समानजन ध्वज लेकर घोड़ियों पर सवार रहे, वहीं सुसज्जित बघी में सवार प्रहलाद सिंह टिपानिया कबीर के निर्गुण भजन प्रस्तुत करते हुए चल रहे थे। चल समारोह नगर के प्रमुख मार्गों से होकर पूज-राठी परिसर पहुंचा, जहां जगह-जगह पुष्पवर्षा कर स्वागत किया गया। सभा में मंत्री गौतम टेटवाल ने कहा कि संत कबीर ने जाति-पाति, ऊंच-नीच और आडंबर का विरोध कर मानवता, प्रेम और समानता का संदेश दिया। उनके विचार आज भी समाज को दिशा देने वाले हैं। इसके बाद प्रहलाद सिंह टिपानिया ने 'झौनी-झौनी बीवी चंदरिया' और 'ओको कहां दूटे रे बंदे' जैसे प्रसिद्ध भजनों की प्रस्तुति देकर श्रद्धालुओं को मंत्रमग्न कर दिया। देर रात तक श्रद्धालु कबीर वाणी पर झूमते रहे। कार्यक्रम में विभिन्न भजन मंडलियों का सम्मान किया गया तथा सहभोज का आयोजन हुआ। नगर के अनेक सामाजिक, धार्मिक और व्यापारिक संगठनों ने पुष्पवर्षा कर चल समारोह का स्वागत किया। इस दौरान कार्यक्रम की बाबुलाल मालवीय ने की वही मंवासिन नपाध्यक्ष पंकज पालीवाल,पूर्व विधायक कृष्ण मोहन मालवीय,समाज अध्यक्ष भगवान मालवीय,आ अध्यक्ष कैलाश मालवीय,देवकरण मालवीय,धनश्याम मालवीय,राजेश बंसल सहित बड़ी संख्या में समाजजन एवं श्रद्धालु कार्यक्रम में शामिल हुए।



नरसिंहगढ़ विधानसभा क्षेत्र के विकास को नई गति देने का प्रयास

कुरावर कॉलेज, खेल मैदान व बाबा बैजनाथ महादेव कॉरिडोर को लेकर विधायक ने मुख्यमंत्री से क्षेत्र की योजनाओं पर चर्चा की

हरिमूनि न्यूज़ ►► कुरावर

नरसिंहगढ़ विधानसभा क्षेत्र के विकास को नई गति देने के लिए विधायक मोहन शर्मा ने सोमवार को भोपाल स्थित मुख्यमंत्री डॉ. मोहन यादव से सौजन्य भेंट कर क्षेत्र की विभिन्न विकास योजनाओं पर विस्तार से चर्चा की। इस दौरान कुरावर क्षेत्र की शिक्षा और खेल सुविधाओं को प्राथमिकता देते हुए महाविद्यालय के विकास, आधुनिक खेल मैदान निर्माण तथा सड़क उन्नयन की मांग प्रमुखता से रखी गई।

विधायक ने मुख्यमंत्री को बताया कि कुरावर क्षेत्र में उच्च शिक्षा सुविधाओं के विस्तार की आवश्यकता है। महाविद्यालय में संसाधनों की उपलब्धता और आधारभूत सुविधाओं के विकास से क्षेत्र के विद्यार्थियों को बेहतर शैक्षणिक वातावरण मिलेगा। साथ ही युवाओं की खेल प्रतिभाओं को प्रोत्साहन देने के लिए आधुनिक खेल मैदान के निर्माण की मांग भी मुख्यमंत्री के



समक्ष रखी गई। बैठक में विधानसभा क्षेत्र की जर्जर सड़कों के निर्माण और

चैड़ीकरण का मुद्दा भी प्रमुखता से उठाया गया। विधायक ने कहा कि बेहतर सड़क

संपर्क से क्षेत्र के ग्रामीण और शहरी नागरिकों को सीधा लाभ मिलेगा तथा विकास गतिविधियों को गति मिलेगी। इसके बाद विधायक ने नरसिंहगढ़ स्थित बाबा बैजनाथ महादेव धाम के कॉरिडोर निर्माण कार्य को शीघ्र पूरा कराने की मांग रखी। उन्होंने कहा कि यह धाम क्षेत्र की धार्मिक आस्था का प्रमुख केंद्र है और कॉरिडोर के पूर्ण होने से श्रद्धालुओं को बेहतर सुविधाएं मिलने के साथ धार्मिक पर्यटन को भी नई पहचान प्राप्त होगी।

विधायक ने नरसिंहगढ़ नगर के चार प्रमुख प्रवेश द्वारों के निर्माण का प्रस्ताव भी मुख्यमंत्री के समक्ष रखा। उनका कहना था कि इससे नगर का सौंदर्यिकरण होगा और क्षेत्र की सांस्कृतिक पहचान और अधिक मजबूत होगी। मुख्यमंत्री डॉ. मोहन यादव ने विधायक द्वारा प्रस्तुत सभी प्रस्तावों पर सकारात्मक विचार करने का आश्वासन दिया तथा क्षेत्र के विकास कार्यों को प्राथमिकता देने की बात कही। माना

जा रहा है कि इन योजनाओं को स्वीकृति मिलने के बाद शिक्षा, खेल, धार्मिक पर्यटन और आधारभूत संरचना के क्षेत्र में व्यापक बदलाव देखने को मिलेंगे।

विकास कार्यों को लेकर जगुी नई उम्मीद

मुख्यमंत्री और विधायक के बीच हुई इस महत्वपूर्ण चर्चा के बाद क्षेत्रवासियों में विकास कार्यों को लेकर नई उम्मीद जगी है। विशेष रूप से कुरावर महाविद्यालय के सुदृढ़ीकरण, खेल मैदान निर्माण और बाबा बैजनाथ महादेव कॉरिडोर जैसी योजनाओं से विद्यार्थियों, युवाओं और श्रद्धालुओं को सीधा लाभ मिलने की संभावना है। विधायक मोहन शर्मा ने कहा कि नरसिंहगढ़ विधानसभा क्षेत्र का सर्वांगीण विकास उनकी सर्वोच्च प्राथमिकता है और जनता की अपेक्षाओं के अनुरूप विकास कार्यों को आगे बढ़ाने के लिए निरंतर प्रयास जारी रहेंगे।